

UMNYANGO WEFUNDO WEGAUTENG
UKUHLOLWA KWEBANGA LETJHUMI NAMBILI

ISINDEBELE ILIMI LOKUTHOMA
IZINGA ELIPHAKAMILEKO
(Iphepha Lesibili)

ISIKHATHI: 2 ama-awara

IMITLOMELO: 100

TJHEJA

- Leliphepha lineengaba ezintathu u-**A**, **B** no-**C**.
- **Isigaba A:** Phendula **imibuzo emithathu**.
Umbuzo 1: Ukatelelekile bona uphendulwe ngibo boke abafundi.
Umbuzo 2: Phendula **imibuzo emibili** kwaphela.
- **Isigaba B:** Phendula umbuzo omude nanyana omfitjhani ngokukhetha yinye incwadi. Nangabe uphendule umbuzo omfitjhani kilesisigaba, phendula omude kusigaba **C**.
- **Isigaba C:** Nangabe ukhethe umbuzo omfitjhani kusigaba **B**, khetha omude kusigaba **C**.

ISIGABA A

Phendula **imibuzo emithathu** kwaphela. Umbuzo 1 **ukatelelekile** bona uphendulwe bafundi boke.

UMBUZO 1

Lombuzo **ukatelelekile** bona uphendulwe bafundi boke.

IINKONDLO

1.1 Funda ikondlo elandelako bese uphendula imibuzo engenzasi:

UMKOBOLA

Yimbokotho yeMhlabezi,
Senga yintaba, senga mbundu,
Iye, senga yintaba yomhlwazi,
Umhlwazi omasongesonge njengeKuthu.

4

Lekhethu iphasi alibonwa Libonwa ngesithori soMkobola, Isiboniboni sabobamkhulu, Abatjhiya inarha isalele.	8
Yintaba ikhonjwa ihlubule, Yembatha iyahola, Ihlolela abasazokuvela, Bavela bangaziwa, baziwa ngiyo.	12
Mkobola ugejise lekhethu, Ulithabalise njengomdzidlha Njengomdzidlha aphelele ngedzila. Amarhojani afuduka.	16
Uhlaza tlapa, ngehlobo, Unzima tshu, ngobusika. Uyisikazi enganambeke, Kwaphela itjhirho awunayo.	20
Ngamunya ngiqalwe nguwe, Ngakhasela eqadi kwakho, Namhlanjesi ngiMkobola ngesimagameru, Ngakhwela uMkobola ngesandla sakho.	24
Mkobola umlobokazi Uzisonzile waziphathela, Wajama ngejamo ungakatjelwa; Kuwe siyakhothama silale edwaleni.	28

- 1.1.1 Dzubhula umuda onesifenqo endimeni yesihlanu, unikele nomhlobo waso. (1)
- 1.1.2 Hlathulula bona yini ukugejisa. (1)
- 1.1.3 Tlola irhobelo-tjhigama elitholakala ekondlweni le. (1)
- 1.1.4 Tlola ivumelwano-phuka esekondlweni. Kanye nephethini yakhona. (2)
- 1.1.5 Tlola umoya wekondlo le. (2)
- 1.1.6 Hlathulula bona yini umdzidlha. (1)
- 1.1.7 Hlathulula bona yini imbokotho. (1)
- 1.1.8 Tlola isifaniso esitholakala endimeni yesine. (1)

[10]

UMBUZO 2

Phendula imibuzo emibili kwaphela.

Itsengo 5 – M.S. Ntuli

2.1 Funda ikondlo elandelako bese uphendula imibuzo engenzasi:

Phasi enzasi erholweni,
KwaMahlungulu kwasala abantu-
Kwaduma izulu kwamekeza umbani,
Kwatjha isikhuni kwasala umlotha.

Kwahlwa emini iNdebele liqalene noMsuthu,
Lafika ibhunu lasiza uMsuthu.
Umbango lo ngewani?
Nango uMampuru ngemathunjini,
Wathuthumba umdzobho yaba yincani indawo.

Yabambana kwathula umoya,
Yabambana kwaphapha ibhetjha eNdebeleni,
Yabambana kwaphapha umdzobho eMsuthwini,
Yabambana kwarathuka ibhrugu nerhembe eBhunwini.

Kwaba nzima ephasini lekhethu,
Kwalila ikule, kwalila isibhuku nomkhonto.
Abantu barhayileka inga ziimpukani zingananto,
Yafulathela yaMabhunu nabeSuthu.

UMabhoko akathomi umuntu,
Nango uMaqobolwana aqwilisa isitjhaba sesiyamile,
Bayenza indaba uburotho nejemu.
Wokhi! Amanaba asesenamandla
Umlhago ubhode amanzinzo,
Amanaka namaphotho kukudla ngenca yephango.

linhlokwana nanziya laphaya,
lindumbu ziintutwana nobujadajada.
Kulele uMsuthu, iBhunu neNdebele
Sesidlule isiwuruwuru kwalila iintseritseri,
Izandla neenyawo zakaNdebele zadliwa ziinsimbi,
Iintjhaba zagida ngethambo lakhe,
Nango sele asisemba mgodi,
Namhlanje sidindi sinzinzile.

2.1.1 Tlola isihloko sekondlo le. (1)

2.1.2 Dzubhula imida enalokhu:

- a) Irhwala. (1)
- b) Isenzamuntu. (1)
- c) Isifaniso. (1)

Phendla

- 2.1.3 Tlola ummoya wekondlo le. (2)
- 2.1.4 Ngisiphi isifenqo esisetjenziswe emudeni othi:
“**lindumbu ziintutwana nobujadajada**”. (1)
- 2.1.5 Dzubhula umuda onesifenqo sokuhlonipha. (1)
- 2.1.6 Hlathulula amagama alandelako:
- a) Ibhetjha. (1)
 - b) Isibhuku. (1)
 - c) Umdzobho. (1)
- 2.1.7 Tsenga ikondlo engehla le ngaphasi kweenhlokwana ezilandelako:
- a) Ivumelwano-thoma. (1)
 - b) Ukurhobela phakathi. (1)
 - c) Ifanankamisa. (1)
 - d) Ukurhobela-phetha. (1)
- (15)**

- 2.2 Funda ikondlo elandelako bese uphendula imibuzo ngaphasi kweenhlokwana ezingenzasi kwayo:

Ngilisani ngiphaphe!

Ngidinwe kuhlala lapha,
Lekhethu ngilazi
Ukunghanghabala kwalo.
Ubudlhayela buhlangene
Nokuhlakanipha.
Ukusebenza lilize lakolize,
Ukufukuza ingurumela,
Kuba lilize lakolize.
Itlha ingasoze yahlangana
Neqiniso nanyana kukunini.
Kade saba yifukwani
Sifukuzana nephasi.

Yiza siphaphamtjhini yiza,
Yiza unginye ngiphaphe.
Ngiphaphe nawe,
Ungikhafule le la
Bangithanda khona.
La ikwele ingekho khona,
Amala nezondo sekwabulungwa,
Ihliziyo yami idele,
Idele buye icole,
Ilibale umlibalelafuthi,
Ikanuko yephasi ingasenayo.

Kuphele ukunghwarana,
Kuphele ukumonakelana,
Singasabangi iinkhumba
Zemibala engatjho khona;
Ngilisani ngiphaphe!

Tsenga lekondlo engehla ngokweenhlokwana ezilandelako.

- 2.2.1 Isakhiwo sangaphadle. (a) Imida (2)
(b) Ukurhobela-tjhigama (2)
(c) Ivumelwano-phakathi (2)
(d) Isihlanakela endimeni 1 (2) (8)
- 2.2.2 Isakhiwo sangaphakathi. (a) Okutjhiwo yikondlo (3)
(b) Umoya wekondlo (2)
(c) Isifundo esitholakala ekondlweni le. (2) (7)
(15)

2.3 Funda ikondlo elandelako bese uphendule imibuzo engenzasi:

Min' Anginatjhudu

Min' anginatjhudu,
Ibhad'ibuzwa kimapha.
Ngazitholel' uS'phiwe,
Ngamenza sam'isipho,
Ngathatha lam'ithemba
Ngalibeka ku S'phiwe,
Kwadlul' iinyangana
Wangitjhiy' uS'phiwe.
Ngathath' themba lami
Ngaliphosa kuS'bongile,
Wangitjhiy' uS'bongile.
Ngathath'ithemba lami
Ngaliph' uS'lilangaye,
Wangitjhiya noS'lilangaye.

- 2.3.1 Tlola bona imhlobo bani ikondlo le: Sekela ipendulwakho. (2)
- 2.3.2 Kutjho ukuthini ukuthi **"Ibhad'ibuzwa kimapha"** (1)
- 2.3.3 Tlola uveze umuda munye onefanakamisa. (1)
- 2.3.4 Tlola umoya wembongi nabeyitlola ikondlo engehla le. (2)
- 2.3.5 Tlola okutjhiwo yikondlo engehla la. Ipendulwakho ayibe mimitjho emine? (4)

2.3.6 Hlathulula amagama alandelako ukuya ngokwekondlo le:

- | | | |
|----|--------------|-----|
| a) | Ngaliphosa. | (1) |
| b) | Wangitjhiya. | (1) |

2.3.7 Veza ivumelwano-singathano ekhona ekondlweni engehla le. (2)

2.3.8 Tlola igama elimqodo-fana naleli elisemdeni wesithathu elithi:
"Ngazitholela". (1)
(15)

2.4 Funda ikondlo elandelako uphendule imibuzo engenzasi:

<p style="text-align: center;">Ndlela yakwa Mloto</p> <p>Ngidanile ndlela yakwaMloto; Ngibeke ithemba lami kuwe, Wahlanganisa ikwaMhlanga nePitori, Kwavukelwa kwagodukwa--</p> <p>Bubula bhesi bubula, Kude kwaMhlanga Bu.... Bu.... Bu....! Kgo....! Kenu! Bhu! Ngozi uphuma njengelanga; Ngozi utjingga njengelanga.</p> <p>Isililo sehlukeni sihlange,ne, La kuza wena ndlela yakwa Mloto. Thokoza unyaka ka 1993 Okulethele itjhudu leliwa.</p>

Tsenga ikondlo engehla ngokulandela leziinhlokwana.

- | | | | | |
|-------|----------------------|-----|---------------------|-----|
| 2.4.1 | Ibunjo langaphandle. | (a) | Ivumelwano-thoma | (2) |
| | | (b) | Ivumelwano-phakathi | (2) |
| | | (c) | Uku rhobela-thoma | (2) |
| | | (d) | Ibuyelela ngqondo | (2) |
| | | | | (8) |

- | | | | | |
|-------|-----------------------|-----|----------------------|------|
| 2.4.2 | Ibunjo langaphakathi. | (a) | Isilingisi | (1) |
| | | (b) | Isifaniso | (2) |
| | | (c) | Isilinganisa-ngqondo | (2) |
| | | (d) | Ummoya wekondlo | (2) |
| | | | | (7) |
| | | | | (15) |

IMITLOMELO YESIGABA A: [40]

ISIGABA B

Khetha umbuzo ube munye kilesigaba. Khetha 3.1 namkha 3.2. Nawuphendule umbuzo omfitjhani esigabeni **B**, phendula omude esigabeni **C**. Nawuphendule omude ku-**B**, phendula omfitjhani ku-**C**.

UMBUZO 3

Kanti Ngewakabani – N.E. Skosana

3.1 Funda isiqetjhana bese uphendula imibuzo elandelako:

MADZELA:	Hayi Thulari, Lisa! Ungangitjeli inghongho yendaba leyo?
THULARI:	Yinghongho ngaliphi indaba leyo?
MADZELA:	Wena ungangombana ungaka nje wakhese wezwaphi bona umuntu usasuke arage ubukhazi abuse ekhabo lomntazana ibe umntazana loyo abe akamazi begodu abe akamthandi?
THULARI:	Hawu! Uthini kwanje Madzela? Angisezwa.
MADZELA:	Iye. UNcema wagitjela bona yena abe akayazi ikosana afunelwa yona leyo. Thulari, uyazi ngizwa ihlokwami le iyatjhisa. Ngathana sengikhambile. Nangikhumbula bona uNcema lo ngimgidlhele umnyaka woke. Alo, ngithi sele ngimtholile sengiyokwemukwa nguMkhethwa azihlalele ekhabo? Kungephuka imikhono, kupatjake amehlo. UNcema bazamthatha ngifile. Ngifung' ubab' alele emazindleni. (<i>Ukhuluma nje ipumulo seyimanzi te.</i>)
THULARI:	Mh! Awa, ndoda kubudisi izinto nasela zinje. Enjephana batjho ubhova wemuka ibhragana.
MADZELA:	Enjekhona. Nje uMkhethwa sele kungubhova ngombana ingowekosini. Mina ngilibhragana. Ngifung' amaRudla! UMkhethwa uzamthatha ngifile uNcema. Mkhonto kabani engiwuqomisako loyo?

- 3.1.1 Emdlalweni lo ngabe **inghongho yendaba** itjho ukuthini? (2)
- 3.1.2 Hlathulula okwenzakala endatjaneni le. (4)
- 3.1.3 UThulari noMadzela bebahlobene njani? (2)
- 3.1.4 Kukwenzani **ukugidlhela umuntu**? (2)
- 3.1.5 Khuyini ubukhazi ngokomdlalo lo? (1)
- 3.1.6 Hlathulula bonyana kutjho ukuthini lokhu:
- (a) Kungephuka imikhono kupatjake amehlo (2)
 - (b) Ipumulo seyimanzi te (2)
 - (c) Ihlokwakhe iyatjhisa (2)
- 3.1.7 Tlola isibongo sakaThulari. (1)

- 3.1.8 Hlathulula bona isihloko somdlalo lo siyakhambelana nawo na? Sekela ipendulwakho. (4)
- 3.1.9 Hlathulula bona wazini ngegama elithi amaRudla? (2)
- 3.1.10 Bekasebenzaphi uMadzela lo? (1)
- 3.1.11 Ngubani umuntu oyikosana ebekukhulunywa ngaye lapha? (1)
- 3.1.12 Ngewakho umbono hlathulula bona ngiwuphi umlayezo esiwufumana emdlalweni lo? Beka ngamaphuzu amabili. (4)
- (30)**

NOFANA

- 3.2 3.2.1 Tlola imileyo yokuvezwa komdlali oyikutani, begodu uveze nomdlali oyimbangqi. Tlola bona basize njani abantwabo ekurageleni umdlalo lo phambili. (15)
- 3.2.2 UNcema noMadzela bavezwe njengabadlali abahlakaniphileko nabanamaqhinga. Vuma namkha uphikise umbono lo bese uyasekela unqophise emdlalweni woke. (15)

IMITLOMELO YESIGABA B: [30]

ISIGABA C INOVELA

Nangabe ukhethe umbuzo omfitjhani esigabeni **B**, khetha omude esigabeni **C**. Kanti nawuphendule omude esigabeni **B**, phendula omfitjhani esigabeni **C**.

UMBUZO 4

Khetha umbuzo 4.1 namkha 4.2.

Amabatha – B.D. Masango

4.1 Funda indatjana elandelako bese uphendula imibuzo engenzasi.

“Mnakwethu kanti wena unjani? Ngikubuzile bona azange wabuya nomfazi lapha wathola khona umnotho na? Uzakuthi ungaphendula lowo umbuzo nami ngitjale ufururhwana”.

Omdala azilume ilimi bona uzakuthini kodwana aphephe ngokulandula. Abone bonyana lokho akusophileko ngeze kwamsiza. Ihlophokazi le imumuntu olikhuni kwamambala. UBathabile bese uthi, “Kulungile asihlale mnakwethu”. Bahlala isikhathi eside becoca. Omdala wabalokhu athi gaja bese wesula umlomo. Wacoca ngekhambo lakhe lokulahleka ekhaya iminyakana. Watjho kuBathabile bonyana wabagade aye enarheni ekude ebizwa ngokuthi iZimbabwe.

Athi ukwehlisa kancazana ngethothi yotjwala obutjhisako, abuye aqathekele nehlophokazi yakhe uBathabile. Uyibiza bonyana yihlophokazi yakhe nje ngombana sele abona bonyana akusekho ukuphunyurha ekubeni ngeyakhe.

Phendla

ISINDEBELE ILIMI LOKUBELETHWA IZINGA ELIPHAKAMILEKO (Iphepha Lesibili)	107-1/2 Z	10
---	------------------	-----------

- 4.1.1 Ngubani ihlophokazi ekukhulunywa ngayo lapha? (1)
- 4.1.2 Tlola ibizo lomuntu owalahleka iminyakana waya eZimbabwe, bewutjho ngombono wakho bonyana umtlozi umveze bunjani. (5)
- 4.1.3 Tlola igama elilodwa elitjho umuntu okhamba ekhaya iminyakana angaziwa lapho aya khona. (2)
- 4.1.4 Uyavumelana nomutjho othi **“Ihlophokazi le imumuntu oziphethe kuhle kwamambala”**. Sekela ipendulwakho. (5)
- 4.1.5 Ngimaphi amanye amasokana ahlala nehlophokazi ngaphandle kwalo leli ekukhulunywa ngalo endatjaneni le? (3)
- 4.1.6 Kutjho ukuthini lokhu? (2)
- a) Ukuziluma ilimu. (2)
- b) Ukuthi gaja. (2)
- c) Ukulahleka ekhaya. (2)
- d) Ukuqathekela. (2)
- e) Ukutjala ufrurhwana. (2)
- 4.1.7 Ngewakho umbono, kubayini ihlophokazi ibuze bonyana indoda ekhuluma nayo le inomfazi na? (2)
- 4.1.8 Ngikuphi okunqotjhwwe yindoda le ekungeze kwalunga? (2)
- [30]**

NOFANA

- 4.2 4.2.1 Enovelini ethi **“Amabatha”** umtlozi uveze ngokusepepeneneni ubujamo bepilo, indawo kanye nesikhathi abalingisi abaphila ngaso. Akhe utsenge inovela le ngaphasi komleyo **wesizinda**, uzalise ikhasi linye tere. (15)
- 4.2.2 Hlathulula ngerarano langaphakathi elitholakala enovelini ethi **“Amabatha”**, utjho nokuthi kungebanga lani uthi lirarano langaphakathi. (5)
- 4.2.3 Hlathulula ngesithlori osithola endabeni yenovela ethi **“Amabatha”**, bewuhlathulule nokuthi kungebanga lani uthi sitlhorini. (5)
- 4.2.4 Ngisiphi isifundo esitholakala enovelini ethi **“Amabatha”**. Sekela nokuthi isifundweso sizokusiza ngani epilweni yakho. (5)

IMITLOMELO YESIGABA C: [30]

INANI LOKE: 100